
Kalanjarakshetre Bhimeshvara Mahatmya

कालंजरक्षेत्रे भिमेस्वरमाहात्म्य

Document Information



Text title : Kalanjarakshetre Bhimeshvara Mahatmya

File name : kAlanjarakShetrebhImeshvaramAhAtmya.itx

Category : shiva, shivarahasya, raksha

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 36|| -

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org



ಕಾಲಂಜರಕ್ಷೇತ್ರೇ ಭೀಮೇಶ್ವರಮಾಹಾತ್ಮ್ಯ



ಈಶ್ವರಃ -

ಭೀಮೇಶ್ವರಂ ಮಹಾದೇವಿ ಸ್ಥಾನಂ ಭೀಮರಥೀತಟೇ .
ಯತ್ರ ಕಾಲೋ ಮಯಾ ಜೀರ್ಣಃ ಕ್ಷೇತ್ರಂ ಕಾಲಂಜರಂ ಹಿ ತತ್ .. 1..
ಭೀಮೇಶ್ವರಂ ಮಹಾಲಿಂಗಂ ತತ್ರಾಸ್ಥೇಕಂ ವರಾನನೇ .
ತತ್ರ ಶೈವಾಶ್ಚ ದೇವೇಶಿ ವಸಂತಿ ಭಸಿತೋಜ್ಜ್ವಲಾಃ .. 2..
ಭವಭಾವನಯಾ ತ್ಯಕ್ತಭವಭಾವಾಶ್ಚ ತೇ ಸದಾ .
ಭೀಮೇಶ್ವರಂ ಬಿಲ್ವದಲೈರ್ಮಾಮಭ್ಯರ್ಚ್ಯ ವಸಂತಿ ತೇ .. 3..
ತತ್ರ ವಿಷ್ಣುಃ ಸಮಭ್ಯರ್ಚ್ಯ ಭೀಮೇಶಂ ಬಿಲ್ವಪಲ್ಲವೈಃ .
ನಿಧನೇತ್ಯಾದಿಭಿರ್ಮಂತ್ರೈರ್ನೈವೇದ್ಯೈರ್ವಿವಿದ್ಯೈರಪಿ .. 4..
ತುಷ್ಣಾವ ಪ್ರಣತೋ ಲಿಂಗಂ ದರ್ಶನಾದಿಷ್ಟಕಾಮದಂ .
ತತ್ರ ಲಕ್ಷ್ಮ್ಯಾ ವಿಷ್ಣುಸವಂ ಯಜ್ಞಂ ತತ್ರಾಹರಧರಿಃ .. 5..
ಭೀಮಾರಧ್ಯಾಂ ತದಾ ಸ್ನಾತ್ವಾ ತಸ್ಮಿನ್ನವಭೃಥೇ ಶಿವೇ .

ಹರಿಃ -

ಶಂಭೋ ತ್ವಂ ಮರುತಾಂ ಪಿತಾ ತ್ರಿಜಗತಾಮಾರಾಧ್ಯ ಈಶೋ ಹರ
ತೇ ಸೋಮೋ ನಮಸಾತಿಭಿಕ್ಷ್ಮಹಿ ವಿಭೋ ರುದ್ರ ಕ್ಷಯದ್ವೈರಿಣಂ .
ಶಂಭೋ ಸೋಮಮಿಮಂ ಪಿಬ ತ್ವಮಧುನಾ ಗೌರೋ ಯಥಾ ತರ್ಷಿತಃ
ತ್ವತ್ಪ್ರಾಣ್ಯಾ ಜಗದೇತದದ್ಯ ಭಗವನ್ ಇಂದ್ರಾದಿಭಿಸ್ತಪ್ಯತೇ .. 7..
ಇಂದ್ರಸ್ಯಾತ್ಮಾ ಪರಮಸ್ತ್ವಂ ಮಹೇಶಃ ಯಜ್ಞಸ್ಯಾತ್ಮಾ ದಕ್ಷಿಣಾ ತೇಽದ್ಯ ಪತ್ನೀ .
ಸಹೈವ ತ್ವಾ ಸಂತಂ ನ ವಿದಂತಿ ದೇವಾಃ ಸರ್ವಾತ್ಮಾ ತ್ವಂ ಸರ್ವಗತಶ್ಚ ನಿತ್ಯಃ .. 8..
ಇತ್ಥಂ ಭೀಮೇಶ್ವರಂ ಸ್ತುತ್ವಾ ವಿಷ್ಣುರ್ನತ್ವಾ ಪುನರ್ಹಿ ಮಾಂ .
ಅಪಾಚತ ವರಂ ಮತ್ತಸ್ತ್ವತ್ಸಮೀಪೇ ವಸಾಮ್ಯಹಂ .. 9..
ಸುರಾಸುರೈರಹಂ ಯುದ್ಧೇ ಶ್ರಾಂತೋಽಸ್ಮಿ ಪರಮೇಶ್ವರ .
ತ್ವಯಾ ಸಹ ವಸಾಮ್ಯದ್ಯ ಭೀಮರಧ್ಯಾಸ್ತು ದಕ್ಷಿಣೇ .. 10..
ಕುಣಿಕುಂಭಾತ್ ಪ್ರತೀಚ್ಯಾಂ ಹಿ ಸ್ನಾತ್ವಾ ಕಾಲಂಜರೇ ಹರಿಃ .
ಪ್ರಭಾತೇ ಸ ಸದಾ ದೇವಿ ಮಲ್ಲಿಂಗಂ ಶಿರಸಾ ದಧತ್ .. 11..
ಇತಿ ಸ್ತುತ್ವಾ ತದಾ ದೇವಿ ಗಚ್ಛೇತ್ಯಭಿಹಿತೋ ಮಯಾ .

ತತ್ರಾವಸತ್ ಸ ಮಲ್ಲಿಂಗಂ ದಧನ್ಮೂರ್ಧ್ನಾ ಹರಿಸ್ತದಾ .. 12..

ಉವಾಸ ದಕ್ಷಿಣೇ ತೀರೇ ಭೀಮರಥ್ಯಾಸ್ತದಾಂಬಿಕೇ .

ತತ್ ಪಾಂಡುರಂಗಕ್ಷೇತ್ರಂ ಹಿ ವಿಷ್ಣೋಃ ಪ್ರಿಯಕರಂ ಸದಾ .. 13..

ದೇವೀ -

ಕುತ್ರ ಕಾಲಸ್ತ್ವಯಾ ಜೀರ್ಣಃ ಕಿಮರ್ಥ ವದ ಮೇ ಶಿವ .

ಕುಣಿಕುಂಭಮಿತಿ ಕ್ಷೇತ್ರಂ ಕಿಂ ತತ್ ಕ್ಷೇತ್ರಂ ವದ ಶಿವ .. 14..

ಸೂತಃ -

ತದಾ ದೇವೀಂ ಮಹಾದೇವಃ ತತ್ಕ್ಷೇತ್ರಸ್ಯ ಚ ವೈಭವಂ .

ಕಥಯಾಮಾಸ ವಿಪ್ರೇಂದ್ರಾಃ ಗೌರೀಂ ಪ್ರತಿ ಮಹೇಶ್ವರಃ .. 15..

ಈಶ್ವರಃ -

ಪಶ್ಚಿಮಾಂಭೋನಿಧೇಸ್ತೀರೇ ಕುಣೀಕುಂಭಂ ಮಹೇಶ್ವರಂ .

ಸಮಭ್ಯಚ್ಛ್ಯವ ನಿಯತಂ ಕುಣೀನಾಮ ಮಹಾಮುನಿಃ .. 16..

ಉವಾಸ ತಸ್ಯ ನಾಮ್ನೈವ ಕ್ಷೇತ್ರಂ ತತ್ಪ್ರಥಮಂ ಶಿವೇ .

ಸ ಮಾಂ ತುಷ್ಠಾವ ಹೃಷ್ಠಾತ್ಮಾ ಕುಣೀಕುಂಭೇಶ್ವರಂ ಹಿ ಮಾಂ .. 17..

—

ಕುಣಿಃ -

ವಿಶ್ವನಾಥ ಮಮ ನಾಥ ಸುನಾಥ ಘೋರಸಂಸೃತಿಭಯಂ ಪ್ರಮಮಾಥ .

ಸ್ವರ್ಗಪಾಂಥಕೃತಪಾಥ ಸುನೀಥ ಪಾಹಿ ಮಾಂ ಸುರಗಣಾಧಿಪನಾಥ .. 18..

ತತ್ಸುತ್ಯಾ ತಸ್ಯ ನಾಮ್ನಾಹಮಭವಂ ಗಿರಿಜೇ ತದಾ .

ಶ್ವೇತೋ ನಾಮಾಭವದ್ರಾಜಾ ಕಾಲಮೃತ್ಯುಪ್ರಪೀಡಿತಾಃ .. 19..

ಮೃತ್ಯುಂಜಯಂ ಮಾಮಾರಾಧ್ಯ ತತ್ರ ಕಾಲೇ ಮಹೇಶ್ವರಂ .

ರುದ್ರಮಂತ್ರೈಃ ಸಮಭ್ಯಚ್ಛ್ಯ ಬಿಲ್ವಪತ್ನೈರ್ಮನೋರಮೈಃ .. 20..

ತುಷ್ಠಾವ ಭಕ್ತಿಮಾನ್ ರಾಜಾ ತಸ್ಯ ಮೃತ್ಯುಂ ಹರಾಮೃಹಂ ..

ಶ್ವೇತಃ -

ಮೃತ್ಯುಂಜಯ ಮಹಾದೇವ ಜಗದೀಶ್ವರ ಶಂಕರ .

ಮೃತ್ಯುಗ್ರಸ್ತಂ ಮೋಚಯಾಶು ತ್ರಿಯಂಬಕ ನಮೋಽಸ್ತು ತೇ .. 21..

ದೇವದತ್ತಕೃತನೇತ್ರ ಸುಮಿತ್ರೀಭೂತ ಯಕ್ಷಸಖ ದಕ್ಷಸುಶಿಕ್ಷ .

ಪಕ್ಷಿವಾಹನುತ ಪೂಜ್ಯಪದಾಬ್ಜ ಧ್ವಸ್ತಪೂಷ ಭಗನೇತ್ರ ಪಾಹಿ ಮಾಂ .. 22..

—

ತತ್ಸುತ್ಯಾಽಹಂ ತದಾ ಕಾಲೋ ವಿಗೀರ್ಣಃ ಪರಮೇಶ್ವರಿ .

ಕಾಲಂಜರಮಭೂತ್ ಕ್ಷೇತ್ರಂ ತತಃ ಪ್ರಭೃತಿ ಶಂಕರಿ .. 23..

ಭೀಮೇಶ್ವರಂ ಮಾಂ ದೃಷ್ಟ್ವೈವ ಭೀಮಪಾಪೈಃ ಪ್ರಮುಚ್ಯತೇ .

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಕಾಲಂಜರಕ್ಷೇತ್ರೇ ಭೀಮೇಶ್ವರಮಾಹಾತ್ಮ್ಯ

..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 36.. -

- .. shrIshivarahasyam . bhargAkhyaH panchamAMshaH . adhyAyaH 36.. -

Notes:


Bhimeshwara Linga is situated on the banks of Bhimarathi River. The Shiva Kshetra (at the Western seaside) here was established by Rishi Kuni, and came to be known as Kunikumbheshwaram. The same also came to be known as Kalanjara after King Shweta, who with his worship of Shiva at this place, defied Kala (Time). Vishnu worshipped Shiva at the Southern banks of Bhimarathi river at the Panduranga Kshetra.

The shloka numbers have been maintained per the source text.

Proofread by Ruma Dewan

——
Kalanjarakshetre Bhimeshwara Mahatmya

pdf was typeset on June 18, 2023

——
Please send corrections to sanskrit@cheerful.com

